

कवि कुलगुरु कालिदास संस्कृत विश्वविद्यालय
शैक्षणिक संस्था सोबत सामंजस्य करारनामे (एम.ओ.यु.)
करतांना आवश्यकता अटी व शर्तीचा समावेश
करण्याबाबत.

महाराष्ट्र शासन

शासन निर्णय क्र. विसआ- २०१०/प्र.क्र. ३४८/१०/विशि- ३

उच्च तंत्र शिक्षण विभाग,

मंत्रालय, मुंबई-४०००३२

दिनांक :- २८ फेब्रुवारी, २०११

प्रस्तावना:- कवि कुलगुरु कालिदास संस्कृत विश्वविद्यालयाने अल्प मुदतीचे अभ्यासक्रम चालविण्याच्या संदर्भात विविध संस्थां सोबत सामंजस्य करारनामे (एम.ओ.यु.) केले आहेत. सदर करारनाम्यांमध्ये संस्थांनी विद्यार्थ्यांकडून घ्यावयाचे शुल्क तसेच विद्यार्थी प्रवेश क्षमता यांचा उल्लेख विद्यापीठाने केला नसल्याबाबत शासनाकडे तक्रार प्राप्त झाली आहे. खाजगी शैक्षणिक संस्थांना अभ्यासक्रम सुरु करण्यास परवानगी देतांना त्या त्या अभ्यासक्रमासाठी विद्यार्थ्यांची प्रवेश क्षमता किती असावी , त्यासाठी विद्यार्थ्यांकडून किती शुल्क आकारण्यात यावे याबाबत स्पष्ट उल्लेख असणे आवश्यक आहे. तथापी कवि कुलगुरु कालिदास संस्कृत विश्वविद्यालयाने खाजगी शैक्षणिक संस्थांना अल्प मुदतीचे अभ्यासक्रम चालविण्यास परवानगी देतांना विद्यार्थी प्रवेश क्षमता किती असावी, किती शुल्क आकारण्यात यावे याबाबतचा उल्लेख खाजगी संस्थांशी केलेल्या करारनाम्यात केला नसल्याचे शासनाच्या निदर्शनास आले आहे. यास्तव कवि कुलगुरु कालिदास संस्कृत विश्वविद्यालय (विद्यापीठ) अधिनियम, १९९७, महाराष्ट्र विद्यापीठ अधिनियम १९९४ च्या कलम ८ (४) अन्वये प्राप्त झालेल्या अधिकारामध्ये शासन पुढील प्रमाणे आदेश देत आहे.

शासन निर्णय


सदर प्रकरणी प्रस्तावने मधील बाबींचा सर्वंकष विचार करुन याबाबत सर्व अकृषी विद्यापीठांनी खाजगी शैक्षणिक संस्थांना अल्प मुदतीचे विद्यार्थ्यांचे व्यक्तिमत्त्व विकास विषयक विविध अभ्यासक्रम चालविण्यास अकृषी विद्यापीठाकडून परवानगी देतांना किंवा अशा संस्थांसोबत सामंजस्य करारनामे (एम.ओ.यु.)करतांना त्या त्या अभ्यासक्रमासाठी विद्यार्थी प्रवेश क्षमता किती असावी , तसेच त्यासाठी विद्यार्थ्यांकडून किती शुल्क आकारण्याबरोबरच संबंधित संस्थेकडे इतर शैक्षणिक सोई-सुविधा वा तत्सम

महत्वाच्या सर्व उपलब्ध बाबींचा स्पष्ट उल्लेख करारनाम्यातील अटी व शर्ती निश्चित करतांना करावा. तद्वतच संबंधित संस्थांनी त्यांचे वित्तीय लेखे (Financial Account) वेळोवेळी प्राधिकृत लेखे तपासनीस (Chartered Accountant) यांचेकडून तपासून घेतल्याशिवाय पुढील सामंजस्य कराराचे नुतनीकरण करणे शक्य होणार नसल्याचा स्पष्ट उल्लेख करण्यात यावा.

यासंदर्भात वरील आदेशानुसार कार्यवाही न करणाऱ्या व दोषी आढळून आलेल्या शैक्षणिक संस्था/महाविद्यालयांनी संबंधित अकृषि विद्यापीठासमवेत सामंजस्य करार करतांना उक्त अटी व शर्तीचे उल्लंघन केल्यास दंडात्मक कार्यवाही करण्यात येईल असा स्पष्ट उल्लेख या करारामध्ये करण्याची दक्षता घेण्यात यावी.

सदर शासन निर्णय महाराष्ट्र शासनाच्या या संकेत स्थळावर उपलब्ध करून देण्यात आला असून त्यांचा संकेतांक क्रमांक २०११०२२८१५१७२७००१ असा आहे.

महाराष्ट्र शासनाचे राज्यपाल यांच्या आदेशानुसार व नावाने.



(रा.गो.जाधव)

उप सचिव, महाराष्ट्र शासन

प्रति,

मा.कुलपती यांचे सचिव,राजभवन,मलबार हिल,मुंबई.

सर्व कुलगुरु अकृषी विद्यापीठे (यशवंतराव चव्हाण महाराष्ट्र मुक्त विद्यापीठ, नाशिक वगळून)

सर्व कुलसचिव अकृषी विद्यापीठे (यशवंतराव चव्हाण महाराष्ट्र मुक्त विद्यापीठ, नाशिक वगळून)

मा.मुख्यमंत्री यांचे प्रधान सचिव,मंत्रालय,मुंबई.

मा.मंत्री, उच्च व तंत्र शिक्षण यांचे खाजगी सचिव

मा.राज्यमंत्री, उच्च व तंत्र शिक्षण यांचे खाजगी सचिव

मा.सचिव उच्च व तंत्र शिक्षण यांचे स्वीय सहाय्यक

संचालक,उच्च शिक्षण,पुणे.

सर्व विभागीय सहसंचालक,उच्च शिक्षण

सर्व सहसचिव /उपसचिव/अवर सचिव/कार्यासन अधिकारी,उच्च व तंत्र शिक्षण विभाग.

निवड नस्ती